

Xarici media Prezident İlham Əliyevin müsahibəsinə geniş yer ayırıb

Azərbaycan Prezidenti İlham Əliyevin yerli televiziya kanallarına müsahibəsində səsləndirdiyi fikirlər Türkiyə mediasında geniş işıqlandırılıb. AZƏRTAC xəbər verir ki, xəbər agentlikləri, qəzetlər, informasiya portalları və televiziya kanalları Azərbaycan rəhbərinin Ankara ilə Bakının sıx əməkdaşlığı, Türkiyə sərhədləri yaxınlığında terror təhlükəsinin yolverilməzliyi barədə sözlərinə xüsusi diqqət yetirib.

Prezident İlham Əliyevin Yaxın Şərqdə, xüsusilə Fələstin və Suriyadakı vəziyyətlə bağlı mövqeyi geniş auditoriyaya çatdırılıb. Türkiyə ictimaiyyətinə dövlətimizin başçısının İranda Azərbaycan və Türkiyə prezidentlərinin ünvanına səsləndirilən qalmaqallı bəyanatlara münasibəti də çatdırılıb. Əsas diqqət Prezident İlham Əliyevin Cənubi Qafqazda silahlanma yarışının yolverilməzliyi ilə bağlı bəyanatlarına, siyasətinin Ermənistanla sülhün perspektivləri ilə bağlı mövqeyinə və anti-Azərbaycan isterikasını qızışdıran Fransanı tənqid etməsinə cəlb olunub. Bəzi media orqanları Azərbaycan Prezidentinin regional kommunikasiyaların, o cümlədən Zəngəzur dəhlizinin açılması məsələsi ilə bağlı sözlərini öz materiallarının sərlövhəsinə çıxarıblar.

Azərbaycan Prezidenti İlham Əliyevin yerli televiziya kanallarına verdiyi müsahibə Gürcüstan mətbuatının da diqqət mərkəzində olub. "Interpressnews.ge", "1tv.ge", "24news.ge", "qafqaz-turk.com", "ambebi.ge", "resonancedaily.com" portalları və İctimai televiziya kanalı Prezident İlham Əliyevin müsahibəsindən materiallar yayıblar.

"Interpressnews.ge" Azərbaycan Prezidentinə istinadla yazır: "Ermənistanın silahlanması, sadəcə olaraq, yeni gərginliyə gətirib çıxaracaq. Biz bunu istəmirik. Biz sülh istəyirik. Müstəqil Ermənistan dövləti, əslində, faşist dövlətdir. Çünki əgər bu ölkəyə 30 ilə yaxın faşist ideologiyasının daşıyıcıları rəhbərlik edəblərsə, bu ölkəni onlar elə özləri kimi də formalaşdırıblar. Ona görə faşizm məhv edilməlidir. Bunu ya Ermənistan rəhbərliyi məhv edəcək, ya da biz məhv edəcəyik. Bizim başqa çarəmiz yoxdur".

İctimai televiziya ("1tv.ge") yayımlanan xəbərlərdə deyilir ki, Ermənistan Türkiyə ilə Azərbaycan arasında coğrafi maneə rolunu oynamamalı, Zəngəzur dəhlizi açılmalıdır.

Televiziyanın digər xəbərində Azərbaycan Prezidentinin Cənubi Qafqazda sülhün tərəfdarı olması, Ermənistanın silahlanmasının məhz elə Ermənistan üçün yaradacağı ağır nəticələr, eləcə də Avropa Komissiyası ilə münasibətlərin inkişafı ilə bağlı fikirləri əksini tapıb.

"24news.ge" portalı dövlətimizin başçısının Zəngəzur dəhlizi ilə bağlı fikirlərini dərc edib. Materiallarda deyilir ki, Amerikada da Soros dövrü başa çatıb. Bayden administrasiyası, əslində, Soros idarə üsulu ilə idarə olunurdu. Sorosçuların faktiki olaraq mövqelərini itirdiklərini vurğulayan dövlətimizin başçısı deyib ki, Ermənistan rəhbərliyi bunu nəzərə almalıdır. "Nəzərə alsın ki, Yaxın Şərqdə onların yaxın müttəfiqi Əsəd diktaturası artıq tarixin zibilliyinə göndərilib və bu, davam edəcək, ona görə düzgün addım atsın. Biz Azərbaycan olaraq onlar üçün təhlükə mənbəyi deyilik. Biz istəyirik ki, Cənubi Qafqazda sülh olsun, əməkdaşlıq olsun, onlar bizə mane olmasınlar. Onlar Türkiyə ilə Azərbaycan arasında coğrafi maneə kimi fəaliyyət göstərməsinlər. Zəngəzur dəhlizi açılmalıdır və açılacaqdır. Onlar bunu nə qədər tez başa düşsələr, o qədər də yaxşıdır", - deyə Prezident əlavə edib.

Bundan başqa, "qafqazturk.com", "ambebi.ge", "resonancedaily.ge" portallarında da Azərbaycan Prezidentinin Ermənistanın silahlanması, regionda yaratdığı problemlər, eləcə də, Avropa Komissiyası ilə bağlı fikirlərinə istinad edilərək xəbərlər dərc olunub.

İtaliyanın aparıcı kütləvi informasiya vasitələri də Azərbaycan Prezidenti İlham Əliyevin yerli televiziya kanallarına müsahibəsi zamanı Ermənistanla sərhədlərin delimitasiyası və demarkasiyası ilə bağlı səsləndirdiyi fikirləri diqqət mərkəzində saxlayıb.

AGI informasiya agentliyinin materialında Azərbaycan və Ermənistan arasında sərhədlərin delimitasiyası və demarkasiyası üzrə görüşlərin əhəmiyyətindən bəhs olunub. Materialda Azərbaycan Prezidentinin çıxışından sitata yer verilib: "Bu ay, hər halda bizim təşəbbüsümüzlə, təklifimizlə delimitasiya məsələsini davam etdirmək üçün delimitasiya üzrə Azərbaycan və Ermənistan komissiyalarının növbəti görüşü olmalıdır".

"Agenzia Nova" agentliyinin dərc etdiyi yazıda Azərbaycan və Ermənistan arasında sərhədlərin delimitasiyası və demarkasiyası üzrə danışıqların növbəti raundunun yanvarda baş tutacağını qeyd edilib.



Президент Азербайджану назвал Вірменію «фашистською державою» та «загрозою для регіону»



სომხეთი რეალურად საფრთხის წყაროა რეგიონისთვის. დამოუკიდებელი სომხური სახელმწიფო, ფაქტობრივად, ფაშისტური სახელმწიფოა, - ამის იმედზე არგენტინის პრეზიდენტმა, ილჰამ ალიევმა ადგილობრივ ტელევიზიის ინტერვიუში განაცხადა.



hədlərin delimitasiyası və demarkasiyası üzrə danışıqların növbəti raundunun yanvarda baş tutacağını qeyd edilib.

"Quotidiano dei Contribuenti" portalında isə sərhədlərin delimitasiyası və demarkasiyası məsələsinin Azərbaycan və Ermənistan arasında gələcək sülh müqaviləsinin tərkib hissəsi olduğu vurğulanıb. Rəsmi Bakı və İrəvanın 2022-ci ildən etibarən gələcək sülh müqaviləsinin bir hissəsi kimi öz sərhədlərinin delimitasiyası və demarkasiyası məsələsini müzakirə etməyə başladığı xatırladılıb.

Ukraynanın nüfuzlu media orqanları da Azərbaycan Prezidenti İlham Əliyevin yerli televiziya kanallarına müsahibəsindəki söylədiyi fikirlərə geniş yer ayırıb.

"Ukrinform", "UNIAN", "İnterfaks-Ukrayna", "Korrespondent", "Yevropeyskaya Pravda", "Censor", "Ukrainskaya Pravda" və digər informasiya agentliklərində, xəbər portallarında dərc olunan məqalələrdə Prezident İlham Əliyevin xüsusilə Ermənistan haqqında fikirləri işıqlandırılıb.

Yazılarda Azərbaycan Prezidentinə istinadla bildirilir ki, Ermənistanın silahlanması, sadəcə olaraq, yeni gərginliyə gətirib çıxaracaq. Azərbaycan isə bunu yox, sülhü istəyir.

Məqalələrdə Ermənistanın faktiki olaraq bölgə üçün bir təhdid mənbəyi olduğu vurğulanır və qeyd edilir ki, müstəqil Ermənistan dövləti, əslində, faşist dövlətdir. Çünki əgər bu ölkəyə 30 ilə yaxın faşist ideologiyasının daşıyıcıları rəhbərlik edəblərsə, bu ölkəni onlar elə özləri kimi də formalaşdırıblar. Ona görə faşizm məhv edilməlidir. Bunu ya Ermənistan rəhbərliyi məhv edəcək, ya da Azərbaycan məhv edəcək.